

Il-laqgħa bdiet fis-7.30 ta' filgħaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.10	8.45
Viċi Sindku Josette Agius Decelis	7.25	8.45
Kunsillier Joseph Demartino	7.05	8.45
Kunsillier Mario Sammut	7.00	8.45
Kunsillier Dr Shirley Farrugia	7.40	8.45
Kunsillier Marthese Mifsud	7.35	8.45
Kunsillier Paul Agius	7.00	8.00
Kunsillier Kirby Fenech	7.15	8.15
Kunsillier Christopher Grech	7.30	8.45
Kunsillier John Mary Camilleri	skużat	-
Kunsillier Nicola Fenech Adami	7.20	8.45

L-Aġent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa l-Aġent Segretarju Eżekuttiv informa lil dawk preżenti li l-Kunsillier John Mary Camilleri talab li jiġi skużat milli jattendi. Il-Kunsill aċċetta t-talba tal-Kunsillier Camilleri.

1.00 Tender dwar Servizz ta' Accountant għall-Kunsill

1.01 Il-Perit Alfred Grech, li kien mahtur mill-Kunsill biex jagħmel ir-rapport dwar l-ghoti tat-tenders, qal li kien hemm żewġ offerti – wahda mingħand il-kumpanija D-Consulta, u oħra mingħand Lawrence A Cauchi Hu qal li f' laqgħa tal-bord tal-aġġudikazzjoni li kienet saret fit-13 ta' Settembru 2010, il-membri kienu ntalbu jimlew matrix, u li jagħtu punti dwar l-esperjenza ta' servizzi simili ma' kunsilli lokali oħra, dwar esperjenza u kwalifiki li għandhom bhala accountants, dwar is-servizzi offruti, u anke dwar il-prezz. Hu kompli jgħid li l-kumpanija D-Consulta kellha l-aktar offerta vantaġġuza, u dan anke fejn jidhol il-prezz, u għalhekk ir-rapport qed jirrakkomanda li jintgħazlu huma.

1.02 Wara li saret diskussjoni dwar dawn iż-żewġ offerti, u dwar dak li kien qed jgħid ir-rapport, is-Sindku talab għall-vot fejn is-Sindku, il-Viċi Sindku, u l-Kunsillieri Sammut, Mifsud, Agius, Fenech, Grech u Fenech Adami ivvutaw favur, filwaqt li l-Kunsillier Demartino astjena. Għalhekk il-Kunsill għażel l-offerta tal-kumpanija D-Consulta.

2.00 Tender dwar Polza ta' Assugurazzjoni għall-Kunsill

2.01 Dwar dan it-tender, il-Kunsill kellu quddiemu żewġ offerti – wahda mill-MIB u oħra minn MelitaUnipol. Il-Perit Grech qal li dan ir-rapport ma kienx jinkludi matrix, u li r-rakkomandazzjoni kienet ibbażata fuq l-orħos offerta, u dan minhabba li l-offerenti kienu qed jibbażaw l-offerta tagħhom fuq l-istess servizzi. L-oħros offerta f' dan il-każ kienet tal-kumpanija MelitaUnipol.

2.02 Hawn wara li saret diskussjoni qasira l-Kunsill approva unanimament l-offerta tal-kumpanija MelitaUnipol, u dan fid-dawl tar-rapport imhejji mill-Perit Grech, u minhabba li l-prezz offrut tal-kumpajja MelitaUnipol kien orhos.

3.00 Tender dwar Gbir ta' Skart Domestiku

3.01 Il-Perit Grech qal li hawn kienu ntefghu tlett offert – wahda ta' Wilson Mifsud, ohra ta' Mario Borg, u ohra mill-kumpanija Northern Cleaners Group. Il-Perit qal li l-kriterji li fuqhom huwa bbażat ir-rapport kienu n-numru ta' impjegati ma' kull kumpanija, in-numru ta' scammels ghas-servizz mitlub, id-data tal-manufattura tal-iscammels, il-mudell tal-magni tal-iscammels, referenzi migjuba, in-numru ta' default notices maħruġa, u l-prezz ikkwotat. Il-perit qal li r-rapport qed jirakkomanda li dan il-kuntratt għandu jinghata lil Wilson Mifsud, u dan minhabba li dan kien għab l-aktar marki għolja mogħtija fil-matrix fuq il-kriterji msemmija aktar 'il fuq.

3.02 Il-Kunsillier Agius qal li l-Kunsill qabel ma jiehu deċizjoni kellu jieħhu konsiderazzjoni wkoll il-fatt li l-kumpanija prezenti – dik tan-Northern Cleaners Group dejjem tat servizz tajjeb, u anke l-fatt l-iehor li d-differenza fil-punti li hemm bejn Wilson Mifsud u n-Northern Cleaners kienet biss ta' 0.16.

3.03 Il-Kunsillier Demartino qal ukoll li kien jippretendi li l-kunsillier inkarigat mill-indafa kellu jkun parti mill-bord tal-aġġudikazzjoni dwar it-tenders li jikkoncernaw l-indafa.

3.04 Wara li saret diskussjoni dwar din il-materja, is-Sindku ppropona li l-Kunsill jgħaddi għal vot dwar dan il-kuntratt fejn is-Sindku, il-Viċi Sindku, u l-Kunsillieri Sammut, Farrugia, Mifsud, Fenech, Grech, u Fenech Adami vvutaw favur, filwaqt li l-Kunsillieri Demartino u Agius astjenew. Għalhekk il-kuntratt inghata lis-Sur Wilson Mifsud. Hawn il-Kunsillier Agius qam minn postu u għadda karta lill-Aġent Segretarju, u halla l-laqgħa. Wara s-seduta rrizulta li din kienet ittra fejn il-Kunsillier Agius kien qed jinforma li minhabba raġunijiet personali għandu jitqies bħala kunsillier indipendenti.

4.00 Tender dwar Knis ta' Toroq

4.01 Il-Perit Grech qal li hawn il-Kunsill kien irċieva tlett offerti, li kienu wahda minghand in-Northern Cleaners Group, ohra minghand Wilson Mifsud u ohra minghand Charles Gauci. Qal li l-kriterji li fuqhom kien ibbażat ir-rapport ta' rakkomandazzjonijiet kienu r-riżorsi umani dedikati ghas-servizz ta' dan il-kuntratt, ittri ta' refernza, prova ta' esperjenza, u l-prezz. Qal ukoll li Charles Gauci kien naqas milli jipprezenta l-ittri ta' referenza u prova tal-esperjenza mitluba fit-tender, u għalhekk il-bord tal-aġġudikazzjoni qabel li jiskwalifika lil dan l-offerent. Il-Perit qal ukoll li invista ta' dawn il-fatti, kienet qed issir rakkomandassjoni sabiex is-Sur Wilson Mifsud jinghata l-kuntratt, u dan minhabba li kien it-tieni l-orhos.

4.02 Il-Kunsillier Demartino staqsa jekk id-dokumenti ta' referenza li kienu ġew mitluba, u li ma kienux ġew prezentati, kienux daqstant importanti li minhabba n-nuqqas tagħhom, offerent kien jimmerita li jiġi skwalifikat, u dan meta wiehed iqis ukoll il-fatt li l-offerent inkwistjoni kien il-kuntrattur prezenti tal-kunsill.

4.03 Hawn saret diskussjoni dwar il-punt imqajjem mill-Kunsillier Demartino u sar qbil li l-Kunsill għandu jitlob parir mid-Dipartiment għall-Gvern Lokali, u dan qabel ma jasal għad-deċizjoni tiegħu.

5.00 Tender dwar Xogħol ta' Patching ta' Toroq

5.01 Il-Perit Grech qal li l-Kunsill kien irċieva erba' tenders li kienu minghand Ell's Urban Services Ltd, Polidano Bros, Bonnici Bros u Asphaltar Ltd. Qal li dawn l-offerenti, fost dokumenti ohra kienu ntalbu jibagħtu lista ta' kuntratti li kellhom fil-prezent l-offerenti, u jekk kienux ukoll subcontractors, id-dati tal-bidu u t-tmiem ta' dawn il-kuntratti, u l-valur stmat tal-kuntratti

kurrenti li kellhom. Qal li l-kumpanija Ell's Urban Services Ltd, ghalkemm kellha l-orhos offerta kellha dawn id-dokumenti mitluba aktar 'il fuq, nieqsa. Qal ukoll li din il-kumpanija kienet timpjega tlieta min nies. Il-Perit Grech qal li fir-rapport qed issir rakkomandazzjoni li jinghtazel Asphaltar Ltd li kellu t-tieni l-orhos offerta.

5.02 Hawn ukoll zvolgiet diskussjoni u sar qbil li jintalab parir mid-Dipartiment għall-Gvern Lokali simili għal parir li qed jintalab fir-rigward tat-tender ta' qabel dan.

6.00 Affarijiet Ohra

6.01 Il-Kunsill qabel li f' seduta ohra għandu jigi diskuss il-management tal-5-a-side football ground.

6.02 L-Aġent Segretarju nforma lill-Kunsill li d-Dipartiment għall-Gvern Lokali kien informa lill-Kunsill li l-attiva` tal-wirja tal-għasafar kellha ssir biss jekk jinsabu sponsors bizzejjed li jkopru l-ispejjes kollha, u dan minhabba l-finanzi tal-Kunsill.

6.03 L-Aġent Segretarju qal li għandu wkoll struzzjonijiet mid-Dipartiment fejn il-Kunsill ma setgħax jagħmel il-ħlasijiet mitluba mill-GM Productions u dan minhabba li dawn huma meqjusa bhala donazzjonijiet – haġa li l-Kunsill huwa prekluz milli jagħmel. Hawn l-Aġent Segretarju fakkar lill-Kunsillier Grech dwar ir-rendikont li dan kellu jagħmel dwar l-attiva b' risq il-karita` li saret f' Awwissu li għadda. Qal ukoll li l-Kunsill kien qed jintalab sabiex jibgħat il-balance sheet tal-qagħda finanzjarja tal-Kunsill.

6.04 Il-Kunsillier Sammut qal li l-attiva` li kienet ser issir f' Novembru għall-anzjani kient thassret.

6.05 Il-Kunsillier Grech talab li jsiru xogħlijiet ta' road markings f' dawn it-toroq – Triq il-Mithna, Vjal l-Indipendneza hdejn il-kappella ta' San Silvestru, fi Triq San Paċifiku, fi Triq l-Antinni u fi Triq il-Wied. Is-Sindku qal li jekk hemm fondi, dawn il-marki jsiru kif qed jintalab.

Il-laqgħa spiccāt fi d-8.45p.m.



Dott Paul Chetcuti Caruana
Sindku



Noel Cini
Aġent Segretarju Eżekuttiv